

اسلامی فکر و ثقافت کی قرآنی بنیادیں:

وچی


ڈاکٹر انیس احمد

اسلامی فکر و ثقافت کی سب سے نمایاں اور مرکزی پہچان اور خصوصیت اس کا مبنی بروجی ہونا ہے۔ یہ جو ہری پہلو ہے جو اس ثقافت کو انفرادیت بخشتا ہے۔ دنیا کی اکثر ثقافتیں اور افکار اپنے آپ کو کسی فرد، خطے یا دور سے وابستہ و مسلک کرتے ہیں چنانچہ نوافل طویلیت ہو یا یونانی فکر، بازنطینی فن تعمیر ہو یا ویداؤں اور مہابھارت کا دور، ساسانی ثقافت ہو یا نوبیائی قبائل کے رسوم درواج، یہ سب اپنی فکر و ثقافت کو خطہ زمین یا فرد اور تاریخ کے ایک مخصوص دور سے اپنی وابستگی کی بنا پر پہچانی اور پکاری جاتی ہیں۔ انسانی فکر کو مطلق اور حقیقی ماننے والی تمام تہذیبوں میں خطے اور وقت کو بنیادی حیثیت حاصل رہی ہے۔ چنانچہ تہذیب و ثقافت کی پیدائش کسی صحرائیں ہوئی ہو یا کسی شہری آبادی میں، اس کی جڑیں ہمیشہ مقامی رسوم درواج، فکر اور بودو باش میں پائی جاتی ہیں چنانچہ کسی بھی قوم یا گروہ کے رسوم درواج عرصہ دراز تک عمل کرنے کے نتیجے میں ایک قدر (vaule) اور ایک اصول (norm) کا مرتبہ حاصل کر لیتے ہیں۔ اسی بنا پر ہم جس ثقافت و تہذیب کو مغربی کہتے ہیں وہ یورپی اقوام کے بودو باش، لباس، غذا اور طرزِ حیات کے نتیجے میں درواج پا جانے والے طرزِ عمل کا نام ہے۔ اسی طرح ہندستانی لکھر ان رسوم درواج کے جو مقامی طور پر ہندستان میں بننے والے دراوڑ، برسن اور دیگر ذاتوں کے افراد نے اختیار کیے اور ایک عرصے تک ان پر عمل کے نتیجے میں وجود میں آیا اور ان رسوم درواج نے آہستہ آہستہ ایک تدر اور اصول کا مقام حاصل کر لیا۔ مغرب ہو

یامشرق، اقدار و قانون کو ہمیشہ زمان و مکان کی پیداوار اور انسانی ارتقا ہی سے وابستہ کیا جاتا ہے اور اس بنا پر یہ بات بطور ایک کلیہ کے تسلیم کر لی گئی ہے کہ وقت گزرنے کے ساتھ اقدار (value) اور ثقافت بھی تبدیل ہونی چاہیے۔ اس تصور کو اتنے وثوق سے بیان کیا جاتا ہے کہ بعض بظاہر مقول افراد بھی اس پر ایمان بالغیب لے آتے ہیں اور جدیدیت کے نظرے کی لئے میں لے ملاتے ہوئے اسلامی فکر و ثقافت کو یا تو قدامت قرار دے کر رد کرنا چاہتے ہیں یا اسلامی فکر و ثقافت کو بنیادی طور پر عربی ثقافت قرار دینے کے بعد یہ کوشش کرتے ہیں کہ اس کی 'عربیت' سے نجات حاصل کرنے کے لیے قرآن و سنت میں موجود قوانین و ضوابط کو عرب قبائلی معاشرہ کا شر قرار دیتے ہوئے اور ان کی 'روح'، کو برقرار رکھتے ہوئے اپنی پسند کی ایسی شریعت وضع کر لیں جس میں حدود کے قرآنی قوانین اور وراشت اور منا کھٹ کے احکام کو ساتویں صدی کے قوانین قرار دے کر 'دوجدید' کے مغربی قوانین و ضوابط کی روشنی میں نظر ثانی کرنے کے بعد جدید شکل دی جائے اور اس طرح اپنے خیال میں اسلام کے جدید (modern) اور بے ضرر ہونے کو ثابت کیا جاسکے۔

اس جذبے کے قابل احترام ہونے اور ایسے افراد کی تمام نیک نیتی کے باوجود فکر کی یہ غلطی مغرب کی ذہنی غلامی اور مغرب کو اپنا قبلہ سمجھنے کا پتا دیتی ہے کیونکہ اصولی طور پر اسلامی فکر و ثقافت کی جڑیں نہ عرب قبائل کی تہذیب میں پائی جاتی ہیں نہ ایرانی، افریقی یا ترک یا پاکستانی رسوم و رواج میں۔ اسلام کسی دُنیا یا قوم کو اپنا مأخذ نہیں مانتا۔ اسلامی فکر و ثقافت زمان و مکان اور وطیت اور علاقائیت کی قید سے آزاد ہو کر اپنی جڑیں بھاگے زمین میں پیوست کرنے کے وحی الٰہی کو اپنا مأخذ قرار دیتی ہے۔ چنانچہ اس کی جڑیں فضائی گہرائیوں میں مستکم ہیں اور تباہ، شاخیں اور پھل زمین پر پھیلیے ہوئے ہیں۔

ایک سادہ نقشہ اسلامی فکر و ثقافت اور دیگر فکر و ثقافت کے شعومنا کے فرق کو زیادہ آسانی سے واضح کر سکتا ہے۔ غیر اسلامی فکر وہ اخلاق میں ہو، میکیت و معاشرت میں ہو یا سیاست و قانون میں اس کی ارتقائی شکل یوں نظر آتی ہے:



اس نقشے میں غیر اسلامی ماؤں میں اخلاقی اقدار ایک معاشرتی ارتقائی عمل کے نتیجے میں وجود میں آتی ہیں اور عقلی طور پر وقت کے ساتھ تبدیل ہوتی رہتی ہیں۔ یہی وجہ ہے کہ یورپ میں جو اخلاقی اقدار اٹھا رہوں صحنی میں باعث فخر سمجھی جاتی ہے، وہ ۲۰۰۰ میں صدی میں متذکر اور ناقابلی عمل سمجھی جانے لگیں۔ اخلاق کو ارتقائی عمل کے تابع کرنے کے نتیجے میں اخلاق ایک اضافی قدر بن گیا اور موقع اور محل کے لحاظ سے اس میں رو بدل اور تبدیلی کو نظری سمجھ لیا گیا۔ اسلامی ماؤں اس تصور کی خدمت ہے اور وہ وہی الہی کی بنیاد پر نازل کردہ اخلاقی اقدار کو ابدی، فطری اور مطلق قرار دیتا ہے۔

گویا علوم عمران، نفسیات، میہمت، سیاست و قانون کے مطالعے میں جو معاشرتی و ثقافتی ارتقا مشرق و مغرب کی درس گاہوں میں ڈھن نشین کیا جاتا ہے اور جس کی بنا پر لادینی ڈھن کے داش ور ہوں یادینی ہمدردی رکھنے والے عوامی علامہ اس بنیادی فرق کو نہ سمجھنے کی وجہ سے ہمیشہ اس فکر میں رہتے ہیں کہ دوسروں کو مطمئن اور خوش کرنے کے لیے کسی طرح اسلامی شریعت کے ان احکام کو جوان کی دانست میں عربوں کے قبائلی رسوم و رواج کا حصہ تھے اور خالق کائنات نے شاید 'مردوتا'، قرآن کی محکم آیات میں شامل کر دیے تھے، ان پر نظر ثانی کر کے انھیں کسی نہ کسی طرح اقوامِ متحده کی کسی ذیلی کمیٹی کے مجوزہ معیار کے مطابق کر دیا جائے۔

اگر قرآن کریم غیر محرف، مطلق، کلام الہی منزل من اللہ اور اللہ تعالیٰ کی اپنی صفات پر دنیا میں اور لوح محفوظ پر اپنی اصل شکل میں محفوظ ہے اور اللہ سبحانہ و تعالیٰ عزیز و علیم ہے تو کیا جس

معاشرتی ارتقا، مکملی ترقی کی بنا پر یہ حضرات یہ سمجھتے ہیں کہ حدود، وراشت، تعزیز ازواج وغیرہ کے قرآنی نظام پر نظر ثانی ہونی چاہیے، یہ ترقی اور تبدیلی زمانہ و حالات اُس علیمِ حق کے احاطہ علم میں نہ تھا جس نے اس قرآن کریم اور صاحبِ قرآن کو قیامت تک کے لیے آخری شریعت قرار دیا؟ اس جملہ مفترضہ سے قطع نظر، اصل بات جو بیہاں بیان کرنا مطلوب ہے یہ ہے کہ اسلامی فکر و ثقافت وہی کی بنا پر وجود میں آتی ہے نہ کہ معاشرتی ارتقا کے نتیجے میں۔ وہی اس کی بنیاد ہے، وہی اس کا مأخذ ہے اور وہی اس کا مصدر ہے۔

وہی کے مصدر مطلق ہونے کو قرآن کریم نے مختلف مثالوں سے سمجھانے کی کوشش کی ہے۔ یہ الگ بات ہے کہ ہم بعض بدیہات پر سے بھی سرسی طور پر گزر جائیں۔ قرآن کریم میں شہد کی مکھی کے حوالے سے فرمایا گیا ”اور دیکھو تمہارے رب نے شہد کی مکھی پر یہ بات وہی کردی کہ پہاڑوں میں اور درختوں میں اور ٹیلوں پر چڑھائی ہوئی بیلوں میں اپنے چھتے بنا اور ہر طرح کے چھلوں کا رس چوں اور اپنے رب کی ہمواری کی ہوئی راہوں پر چلتی رہ۔ اس مکھی کے اندر سے رنگ برنگ کا شربت لکلتا ہے جس میں شفا ہے لوگوں کے لیے۔ یقیناً اس میں بھی ایک نشانی ہے ان لوگوں کے لیے جو غور و فکر کرتے ہیں۔“ (النحل: ۲۸-۲۹)

شہد کی مکھی کو جو کام وہی کے ذریعے کرنے کا حکم دیا گیا وہ اس پر کاربند ہے۔ اسے جو شریعت دی گئی اور ”جسے رب کی ہمواری کی ہوئی راہ“ کہا گیا وہ اس پر استقامت سے کام کر رہی ہے۔ حضرت آدم سے لے کر آج تک دنیا کے ہر نقطے میں منوں ٹھوٹوں شہد جس شریعت پر عمل کرنے کے نتیجے میں انسانوں کو شفادینے اور لذت کام وہن کے لیے مل رہا ہے۔ جدید ترین نکنالوگی کے میسر آجائے کے بعد بھی اُس شریعت میں کوئی تبدیلی نہ واقع ہوئی نہ واقع کی جاسکی۔ حالات بدلتے رہے۔ سیکھاں پہاڑ ہوں یا الہماتے کھیت، میدانی علاقے ہوں یا شہر، شہد کی مکھی ایک ماہر سول انجیئر کی طرح موم کے چھتے یکساں پیالیش اور یکساں زاویوں کی شکل میں ہزار ہا سال سے بنارہی ہے۔ کسی مکان کی چھت کا اندر وہی حصہ ہو یا کسی درخت کی شاخ یا پہاڑی کا غار، وہ فنی جائزے کے بعد طے کرتی ہے کہ کہاں پر شہد زیادہ محفوظ رہے گا۔ بعض اوقات وہ صرف ایک قسم کے پھولوں سے رس لے کر آتی ہے اور بعض اوقات مختلف رنگوں کے پھولوں سے اور یہ سب کچھ

ایک شریعت اور ضابطے کے تحت کر رہی ہے۔ شہد کی اس ثقافت کی بنیاد صرف وحی پر ہے۔ شہد کی مکھی کی اپنی اٹج، ارتقائی فکر یا ماحول سے سیکھنے کے بعد ایک فنِ صلاحیت پیدا کرنے پر نہیں ہے۔ اسی طرح دیگر مخلوقات اپنے اپنے دائرہ کار میں وحی الہی کی بنیاد پر مقرر کردہ نظام پر عمل پیدا ہیں۔ آئینہ میں پائے جانے والے بعض پرندے اتنے دینے کے بعد آئینہ سے امریکا کا رُخ کرتے ہیں۔ ان کے نومولود بچے جیسے ہی اٹنے کے قابل ہوتے ہیں فطری طور پر اپنے ماں باپ کی طرح کسی رہنماؤں گائیڈ کی مدد کے بغیر وحی کی بنیاد پر امریکا کا رُخ کرتے ہیں۔ انسانوں کے لیے وحی کلامِ الہی کی صورت میں کتاب میں تحریری صورت میں آتی ہے۔

اسلامی فکر و ثقافت کے وحی پر بنی ہونے کی وجہ سے اس کی چار بنیادی خصوصیات اُبھر کر سامنے آتی ہیں جو براہ راست وحی سے وابستہ ہیں۔ پہلی خصوصیت یہ کہ یہ فکر و ثقافت کسی دیومالائی ماضی (mythological past) کی مرہون منت نہیں بلکہ روش تاریخی سیاق میں وجود میں آتی ہے کیونکہ خود الکتاب اپنے بارے میں یہ بتاتی ہے کہ اسے ایک مبارک قوت و قدرت رکھنے والی رات (لیلة القدر) میں نازل کیا گیا جس کی تقویم یہ بتاتی ہے کہ یہ رمضان کی آخری ۱۰ راتوں میں سے ایک طاق رات تھی۔ محدثین کا غالب گمان یہی ہے کہ یہ ستائیسویں شب تھی لیکن بعض حکمتوں کی بنیاد پر قرآن کریم اور صاحب قرآن نے اس کے نزول کو کسی ایک رات میں محدود کرنے کی جگہ ۲۱، ۲۳، ۲۵، ۲۷، ۲۹ ویں شب میں سے کسی ایک میں قرار دیا تاکہ آخری عشرے میں تمام طاق راتوں میں اہل ایمان قرآن کریم سے اپنے رشتے کوتازہ اور مسحکم کر سکیں۔ اسی بات کو عموم کے ساتھ سورۃ الدخان میں 'مبارک رات' کے حوالے سے کہا گیا اور اس کو البقرہ میں رمضان کے روزے کی فرضیت کے سیاق میں بیان کیا گیا۔ وحی الہی اور دیگر معروف صحیف سماوی کا تقابی مطالعہ کیا جائے تو صاف نظر آتا ہے کہ وہ ہندو اسلام کی مقدس کتابیں ہوں یا انجلی و قورات، اویسیتا یا بدھ ازم میں بدھا سے منسوب کلمات، ان کی تدوین و تسویہ ان مذاہب کے بانیان کے وصال کے بہت عرصہ بعد اکثر ان افراد نے کی جو کم از کم دوسری نسل سے تعلق رکھتے تھے و گرنہ صدیوں بعد ان تعلیمات کو قید تحریر میں لایا گیا۔ بدھا کی تعلیمات ان کی وفات کے ۳۰۰ سال بعد پہلی مرتبہ پالی زبان میں مرتب ہوئیں اور پھر ترجمہ دیگر زبانوں میں منتقل

ہو گئیں۔ ہندو ازام کی مقدس کتب صدیوں تک گردش کرنے کے بعد تحریر میں محفوظ کی گئیں۔ قطعیت کے ساتھ یہ کہنا بہت مشکل ہے کہ ان کا صحیح سند نہ زوال کون سا ہے۔ اس کے مقابلے میں وحی جس لمحے سے نازل ہوئی قرآن کریم کی شکل میں نہ صرف تحریر بلکہ حافظوں میں اس کا ایک ایک حرف و صوت صحابہ کرام اور خود شارعِ اعظم کے سینہ اقدس میں محفوظ ہو گیا اور ہر سال رمضان المبارک میں ہزاروں لاکھوں افراد کے مجمع میں مسلسل پندرہ سو سال سے اس کی اجتماعی تلاوت، اس کی حفاظت اور نشر و اشاعت کا ایک فطری عمل بن گئی۔ گویا اسلامی فکر و ثقافت کی یہ بنیاد ایک تاریخی حقیقت ہے۔ یہ فضول دیوالائی کہانیوں کی طرح غیر معترض نہیں۔ یہ فکر و ثقافت اپنی جو ہری شکل میں اسی وقت وجود میں آگئی جب وحی الہی نے پڑھنے اور قرأت کرنے کے حکم کے ساتھ انسانیت کی ہدایت، تعلیم اور تربیت کے لیے ایک جامع اور مکمل ہدایت نامہ انسانوں کے حوالے کیا۔

اسلامی فکر و ثقافت کی دوسری اہم خصوصیت اس کی عالم گیریت ہے۔ انسانوں کے ساختہ نظام، فلسفے اور قوانین وقت اور مکان کی قید سے آزاد نہیں ہو سکتے۔ یہی وجہ ہے کہ یونانی فلسفہ ہو یا جدیدیت پر بنی فکر، وقت گزرنے کے ساتھ اس میں تبدیلی، نظر ثانی، حذف و اضافے کی ضرورت پیش آجائی ہے۔ وحی الہی وقت و مکان کی قید سے آزاد وہ جامع اصول اور محکم ہدایات دیتی ہے جو وقت کے گزرنے اور معاشرتی تبدلیوں کے باوجود انسان کے مسائل کا حل پیش کرتی ہیں۔ یہ عالم گیریت جو وحی کی پیچان ہے، یہی عالم گیریت اسلامی فکر و ثقافت کو قوم و وطن، جغرافیائی خطوط اور وقت کی قید سے نکال کر ایک عالمی ثقافت کا مقام دیتی ہے۔ چنانچہ مرکاش سے انڈو ہندو شیا اور ویانا سے سُدُنی تک جہاں کہیں بھی مسلمان پہنچ ان کے بودو باش، لباس، غذا، معاشرتی تعلقات، تجارتی معاملات، ہر پہلو سے ان کی سرگرمیوں میں ممااثلت پائی جاتی ہے۔ ایک مسلمان دنیا کے کسی بھی خطے میں چلا جائے اس کا تعارف اسلامی ثقافت ہی ہوتی ہے۔ چنانچہ چاہے وہ تاجک زبان نہ جانتا ہو، اس کا پہلا تعارفی کلمہ "السلام علیکم و رحمۃ اللہ" ایک تاجک کو بتا دیتا ہے کہ یہ اس کا دینی بھائی ہے اور جو ابا اہلہ و سہلہ یا خوش آمدید سے اس بات کی تصدیق ہو جاتی ہے۔ عالم گیر اسلامی فکر و ثقافت کے اثرات، وقت اور مکان کی قید سے بلند دنیا کے ہر خطے میں یکساں پائے جاتے ہیں۔

اسلامی فکرو شفاقت کی تیسری اہم خصوصیت اس کی جامعیت ہے۔ یہ کوئی نمائشی شفاقت نہیں ہے جو چہروں پر رنگ برلنے غازے مل کر اور خصوصی لباس پہن کر اپنی افرادیت کا اعلان کرے جیسا کہ بالعموم افریقی قبائل کی شفاقت کے بارے میں خیال کیا جاتا ہے۔ یہ شفاقت ایک مسلمان کو مہد سے لحد تک زندگی گزارنے کا طریقہ سکھاتی ہے۔ مالی معاملات ہوں یا تعمیراتی منصوبے، اس کا لباس ہو یا کاشت کاری اور صنعت و حرف، شادی بیاہ کی تقریبات ہوں یا مراسم عبودیت حتیٰ کہ شوہر اور بیوی کے انتہائی ذاتی معاملات ہوں یا سیاست اور عالمی تناظر میں کیے گئے معاهدے، ہر سرگرمی کے لیے ایک فکر، ایک طریقہ اور ایک طرزِ عمل کی تعلیم دیتی ہے۔ یہ ہمہ گیر شفافت زندگی کے تمام معاملات کا احاطہ کرتی ہے اور اسی شفاقت کی جگہ اس کے فنِ تعمیر، ادب و شعر، تعلیمی اور رفاهی سرگرمیوں میں نظر آتی ہے۔

یہ فکرو شفاقت مختلف ثقافتوں کا ملغوبانیوں ہے لیکن ہر وہ انسانی عمل جو اس فکرو شفاقت کے بنیادی مقاصد اور اصولوں سے مطابقت رکھتا ہے، یہ شفاقت اسے جذب کرنے اور جذب کرنے کے عمل میں اس میں (Qualitative) تبدیلی یا ماہیست قلبی کرنے کی صلاحیت رکھتی ہے۔ یہی وجہ ہے کہ ایک مسجد کا مینار کہیں سنگ مرمر سے مزین ہوتا ہے، کہیں کاشی ٹائلوں سے، کہیں سرخ پتھر سے، کہیں glazed ٹیلوں سے، کہیں اس کی بنیاد چوکور ہوتی ہیں، کہیں ہشت پہلو اور کہیں گول لیکن دنیا کے ہر گوشے میں اس کا مقصد فضاؤں میں اللہ تعالیٰ کی عظمت و کبریائی کا اعلان ہی رہتا ہے۔

اسلامی فکر اور شفاقت کی چوتھی پہچان اس کا زندگی کے معاملات میں آسانی پیدا کرنا (یس) ہے۔ یہ انسانوں کو غیر ضروری رسوم و رواج، عبادات کے پیچیدہ اور پر اسرار طریقوں سے نجات دلا کر سادگی اور آسانی کے ساتھ اپنے رب کی بندگی کی تعلیم دیتی ہے اور زندگی کے معاملات میں زیست اختیار کرنے کے ساتھ اسرا ف و تبدیر سے بچانے کی کوشش کرتی ہے۔ مسلم معاشرے کی پندرہ سو سال کی تاریخ یہ بتاتی ہے کہ جب الہی ایمان نے وحی الہی پر بنی فکرو شفاقت سے اپنارشتہ توڑا، وہ نمائشی زندگی، اسرا ف و تبیش کا شکار ہوئے اور جب ان کا رشتہ وحی الہی پر بنی فکرو شفاقت سے جڑا، ان کی زندگی عملیت، ترقی اور حقیقت پسندی کی مثال بنتی۔

وحی پر بنی اسلامی فکر اور شفاقت درحقیقت مقاصدِ شریعت کے حصول اور مصلحتِ عامہ کے

پیش نظر معاشرتی، معاشری، سیاسی، قانونی اور تعلیمی سرگرمیوں کی تہذیب کرتی ہے۔ اسلامی فکر و ثقافت کا یہ پہلو گاہوں سے اوجھ رہے تو اسلامی ثقافت کو محض چند علاماتی افعال سے تعمیر کر دیا جاتا ہے یا یہ تصور کر لیا جاتا ہے کہ چونکہ یہ ایک 'مذہبی' ثقافت ہے اس لیے اس کے اصل مخاطب جماعت علم و صوفیہ کے افراد ہیں اور یہ انھی کے لیے مناسب ہے۔ دیگر افراد نہ ان کی طرح 'مذہبیت' اور 'روحانیت' اختیار کر سکتے ہیں اور نہ اس ثقافت پر عمل کر سکتے ہیں۔ ایک عام مسلمان جو یہ سمجھتا ہے کہ اس کا 'مذہب' نماز، روزے، حج اور زکوٰۃ کی حد تک ہے، جب اُس سے کہا جائے کہ اسلامی فکر و ثقافت میں مخلوط تعلیم، مخلوط کاروباری ادارے جہاں پر بنک میں، انحصاری گاہوں میں اور عدالت میں ایک ہی نشست پر شانہ بے شانہ مرد اور عورتیں بیٹھی ہوں یا اسلامی فکر و ثقافت کے منافی ہے تو اسے حیرت ہوتی ہے کہ دنیا کے معاملات میں مذہب کے دخل کی کیا ضرورت؟ یہی وجہ ہے کہ ایک بظاہر دینی رجحان اور شخصیت رکھنے والے فرد کے گھر میں بھی جب شادی کی تقریب ہوتی ہے تو مرد و زن بناؤ سکھار کرنے کے بعد بلا کلف خلط ملٹ ہوتے رہتے ہیں اور ایسے افراد کی 'مذہبیت' کو اس سے کوئی تکلیف نہیں پہنچتی۔

حقیقت یہ ہے کہ اسلامی فکر و ثقافت کو جب تاریخ کا ایک باب سمجھتے ہوئے ماضی کے واقعات میں دفن کر دیا جاتا ہے تو نظام تعلیم میں بھی اسلامی فکر و ثقافت کی بنیادوں پر گفتگو بند ہو جاتی ہے۔ امت مسلمہ نے اپنے دورِ زوال میں عیسائیوں اور ہندوؤں کی طرح مذہب اور ثقافت میں ایک نیا نیا نسلِ فاصلِ کھنچ دیا۔ چنانچہ مذہبی مراسم کے پورے اہتمام کے ساتھ شام کے اوقات میں کسی محفلِ موسیقی یا شامِ غزل میں مخلوطِ محفلوں میں بیٹھ کر فن کاروں کی زبانی کلاسیکل شعر کا کلام کلاسیکل گاہکوں سے سنا ثقافت ٹھیکراو راس عمل اور اسلامی عقیدے میں انھیں کوئی تضاد نظر نہیں آیا۔ وحی پر منی اسلامی فکر و ثقافت انسان کو ہر ہر دائرے میں تجلیت و ایجاد کی دعوت دیتی ہے لیکن ہر شعبۂ حیات کو قرآن کریم کے دیے ہوئے مقاصدِ شریعت کی روشنی میں جو مقاصدِ حیات سے آگاہ کرتے ہیں، سرگرمیوں کی دعوت دیتی ہے۔ یہ ثقافت اپنے ماننے والوں کو ندرت، حصولِ کمال اور انفرادیت کے ساتھ زندگی کے تعمیری سفر میں آگے بڑھنے کی طرف ابھارتی ہے۔ ایک عملی ثقافت ہونے کے سبب یہ امت کے ہر دور کے مسائل کو مقاصدِ شریعت کی روشنی میں حل

کرنے کی کوشش کرتی ہے۔ (جاری)
